

فقہی مسائل : س ج

چلتی ٹرین میں نماز کی ادائیگی

﴿فقہیہ اعظم علامہ محمد نور اللہ بصیرپوری﴾

س ۱: (بعض حضرات چلتی ٹرین میں نماز کی ادائیگی پر اعتراض کرتے ہیں۔ براہ کرم فقہ اسلامی کی روشنی میں اس کی وضاحت فرمائیے۔

س ۲: کہا جاتا ہے کہ فقہ کی کتابوں میں لکھا ہے کہ ”فرض نماز میں اتحاد مکان اور استقبال قبلہ شرط ہے“ اور ٹرین میں ایسا ہو نہیں سکتا، اس کے بارے میں جناب کیا فرماتے ہیں؟

س ۳: کیا ریل گاڑی، بیل گاڑی، کشتی و جہاز ایک ہی حکم میں ہیں؟
جواب ا: چلتی ریل گاڑی، چلتی کشتی کے مشابہ ہے کہ دونوں کسی

جانور کے کھینچنے سے نہیں بلکہ ہوا و بھاپ (من ایاتہ الجوزفی البحر کا لا علام ان یسکن الريح فیظلمن رواکد علیٰ ظہرہ ۱۲ منہ غفرلہ) کے ذریعہ سے چلتی ہیں اور کشتی باوجود یکہ پانی کے اوپر چلتی ہے اور زمین یا کسی ایسی ٹھوس چیز پر نہیں چلتی جس پر بلا واسطہ سجدہ یا قیام ہو سکے مگر پھر بھی اس میں نماز بھی جائز ہے۔ حکم احادیث مرفوعہ و موقوفہ، مستدرک و سنن بیہقی و دارقطنی و غیر ہا اور یہی متون و شروح و حواشی و فتاویٰ فقہیہ سے ثابت ہے بلکہ یہ امر بھی مصرح ہے کہ کنارہ نزدیک ہو اور اتر کر زمین پر پڑھ سکتا ہو تب بھی بیٹھ کر کشتی میں پڑھ سکتا ہے۔ کمانی المبیوط ص ۲ جلد ۲، خلاصۃ الفتاویٰ ص ۱۹۳ جلد ۱ میں ہے:

والنظم لملك العلماء لان سيرها غير مضاف اليه فلا يكون

منافيا للصلوة بخلاف الدابة فان سيرها مضاف اليه۔

نیز بدائع ص ۱۸۲ میں ہے:

بخلاف السفينة فانها لم تجعل بمنزلة رجلى الراكب

لخروجها عن قبول تصرفه في السير و الوقوف ولهذا
اضيف سيرها اليها دون راكلها قال الله تعالى حتى اذا
كنتم في الفلك و جرين بهم وقال الله تعالى وهي تجري
بهم في موج كالجبال فلم يجعل تبدل مكانها تبدل مكانه
بناء عليه فقہائے کرام نے صاف صاف فرمادیا کہ چلتی کشتی جواز نماز میں بمنزلہ
زمین ہے اور اپنے سوار کے حق میں کمرے کی طرح ہے۔ بدائع ص ۱۰۹ جلد ۱، میں فرمایا:

لان السفينة بمنزلة الارض -

تلاوت بدائع ص ۱۸۲ میں ہے:

بل مكانه ما استقر هوفيه من السفينة من حيث الحقيقة

والحكم و ذلك لم يتبدل -

(ای بیرھا) مبسوط ص ۳ جلد ۲، بدائع ص ۱۱۰ جلد ۱، بحر الرائق ص ۱۱۷ جلد ۲،

شامی ص ۱۴، جلد ۱ میں بالفاظ متقاربه ہے:

السفينة في حقه كالبيت -

مبسوط ص ۳ جلد ۲ میں اور وضاحت سے فرمایا:

لان راكل الدابة ليس له موضع قرار على الارض و راكل

السفينة له فيها موضع قرار على الارض فالسفينة في حقه كالبيت

الأتري انه لايجريها بل هي تجري به قال الله تعالى وهي تجري

بهم في موج كالجبال الخ -

نیز فتح القدر ص ۵۷ جلد ۱، فتاویٰ قاضیخان ص ۶۷، مبسوط ص ۱۴ جلد ۲، خلاصۃ

الفتاویٰ ص ۱۹۸ جلد ۱، درالمنتهی ۱۵۹ جلد ۱، ہندیہ ص ۶۹ جلد ۱ میں ہے:

و النظم للمحقق سير السفينة لا يوجب اختلاف المكان

والمجلس -

تو اس و منس کی طرح واضح و ہویدا ہوا کہ کشتی، کشتی سوار کے لئے بمنزلہ زمین اور کمرے کی طرح ہے اس کا چلنا مکان اور سوار کے تبدل کا موجب نہیں تو چلتی ریل، ریل سوار کے لئے بھی بمنزلہ زمین اور کمرے کی طرح ہوگی بلکہ ریل میں تو پانی جیسا کوئی حائل بھی نہیں جس پر براہ راست قیام و سجدہ وغیرہ نہ ہو سکے بلکہ ایسی ٹھوس پٹری پر چلتی ہے جو تسفلِ جبہہ کی وجہ متصور ہی نہیں ہو سکتی۔ بلکہ فقہائے کرام نے بالتخصیص ایسی گاڑی پر جس کا کوئی حصہ جانور پر نہ ہو، جو از نماز فرائض کی تصریح فرمادی۔ فتاویٰ فقیہ النصف امام قاضی خان ص ۸۲، فتح القدیر ص ۴۰۴ جلد ۱، تبیین الحقائق ص ۷۷۷ جلد ۱، بحر الرائق ص ۶۵ جلد ۲، ہندیہ ص ۷۴ جلد ۱، تنویر الابصار، شامی ص ۶۵۷ جلد ۱ میں بکلمات متقاربہ ہے:

والنظم للشامی عن التتار خانیة عن المحيط لوصلی علی

العجلة ان كان طرفها علی الدابة وهی تسیر تجوز فی حالة

العذر لا فی غیرها وان لم یکن طرفها علی الدابة جازت۔

اور اسوائے تنویر کے ان سب کی تحریر ہے کہ ایسی گاڑی پر نماز بمنزلہ نماز برسریر ہے۔

والنظم له ایضا وهو بمنزلة الصلوة علی السریر۔ اس

”بمنزلة الصلوة علی السریر“ کا تطابق و توافق ”بمنزلة الارض“

اور ”له موضع قرار علی الارض“ اور ”فی حقه کالبيت“

کے ساتھ عدم تبدل مکان و مجلس بوقت سیر کو اور زیادہ واضح و نمایاں بنا رہا ہے۔

كما لا یخفی علی من خدم کلمات القوم۔

بفضلہ و کرمہ تعالیٰ ماہِ نیم ماہ اور مہر نیم روز کی طرح واضح ہوا کہ ریل رواں میں

فرض جائز ہیں اور شرط اتحاد و الکان کے قطعاً منافی نہیں۔ رہا، استقبال قبلہ تو وہ بوقت قدرت

ضروری ہے، قبلہ رو شروع کرے اور اگر ریل سمت قبلہ سے بدل آئے تو قبلہ کی طرف پھر

جائے کہ گاڑی و کشتی میں یوں پھرا جا سکتا ہے:

وان لم یقدر فلا یکلف اللہ نفسا الا وسعها۔

مبسوط ص ۳ جلد ۲، ہندیہ ص ۴، جلد اول غیر ہائیں ہے:

والنظم من المسبوط يلزمه التوجه الى القبر عند افتتاح
الصلوة و كذلك كلما دارت السفينة يتوجه اليها لا نهافي
حقه كالبيت -

اور چلتی گاڑی میں جواز نماز کی تیسری دلیل یہ ہے کہ اگر مسافر کو اترنے میں جان کا یا
پیار ہونے یا بیماری بڑھنے کا یا درندہ یا دشمن کا خطرہ ہو یا اتنا کمزور ہے کہ بغیر امداد کے اتر نہیں
سکتا یا سوار نہیں ہو سکتا یا سخت بوڑھا یا مریض ہے یا سامان چوری ہونے کا یا گاڑی چلنے یا جگہ رکنے کا
خطرہ ہو تو ایسی صورتوں میں ایسی چلتی گاڑی پر نماز جائز ہے جو جانور کے کندھے پر ہو یا خود
نمازی ہی جانور پر ہو۔ فتاویٰ عالمگیری ص ۷۴ جلد ۱، کبیری ص ۲۶۹-۲۷۰، بحر الرائق ص ۶۳
تا ۶۵ جلد ۲، فتح القدیر ص ۴۰۳ جلد ۱، خلاصۃ الفتاویٰ ص ۱۹۳ جلد ۱، فتاویٰ قاضیخان ص ۸۳،

والنظم من الهندية و من الاعذار ان يخاف لونزل عن
الدابة على نفسه او على ثيابه او دابة لصا او سبعا او عدوا
او كانت الدابة جموحا لو نزل عنها لا يملك الركوب الا
بمعين الخ

اور اس کی تعلیل خانہ و فتح و کفایہ میں بکلمات متقار بہ یہ ہے:

فعند هذه الا عذار تجوز المكتوبة على الدابة لقوله تعالى
فان خفتم فرجالا اور کباناً -

اور جب جانور یا اس کی اٹھائی ہوئی چلتی گاڑی پر جائز ہوئی تو ریل گاڑی پر بطریق

اولیٰ جائز ہوگی: و اذا اجلى من ان يجلى

بلکہ مسافر ریل گاڑی کو چونکہ غالباً ان میں سے بعض عذر اور خطرے لاحق ہوا

کرتے ہیں اور اسٹیشن پر رکنے کے وقت مسافروں کا اترنا چڑھنا باعث تشویش و تعویق ہوا کرتا
ہے حالانکہ حکم برعالب و مغلہ عموماً لگایا جاتا ہے اور اسی وجہ سے کنارے کے قریب چلتی کشتی

پر باوجود یہ کہ اتر کر زمین پر پڑھ سکتا ہو کشتی میں بیٹھ کر نماز پڑھنی جائز ہے:

كما مر اول الجواب من الكتب العديدة معتبره

توریل پر بھی مطلقاً جائز ہوگی، اور جب سفر جائز ہے اور انسان پابند حوائج و

ضروریات ہے اور نماز پنجگانہ کی ادائیگی بھی لازم تو بحکم:

لا يكلف الله نفسا الا وسعها و مافی معناها من الايات
والاحاديث اور وما جعل عليكم في الدين من حرج و
مافی معناها اور يديد الله بكم اليسر ولا يريد بكم العسر
وغیرها الايات والاحاديث الدين بسر اور يسروا ولا
تنفروا و غیرها۔ جائز ہوگا اور اسی بناء پر سفر میں قصر شروع ہوا،
نیز اصول فقہیہ میں محقق ہو چکا کہ وقت نماز معیار نہیں بلکہ ظرف
ہے اور اس کی وہی جزء سبب و وجوب ہے جس کے ساتھ ادا متصل
ہو، حسامی ص ۳۰ تا ۳۱ وغیرہ میں ہے:

والنظم منه مكان ظرفا لا معيارا (الی ان قال) فوجب ان
يجعل بعضه سبباً و هو الجزء الذى يتصل به الاداء فان
اتصل الاداء بالجزء الاول كان هوا لسبب ولا ينتقل
السببية الى الجزء الذى يليه۔

تو جب چلتی گاڑی میں مسافر نماز شروع کرے: (۱)

تو اسی وقت سبب و وجوب منعقد ہوگا حالانکہ اترنا باعث ہلاکت ہے تو یقیناً معذور

بنا تو نماز جائز ہوگی اور انتظار اسٹیشن لازم نہیں،

كما يتبين من اختيار الشامي حيث قال منها ان المسافر

اذا عجز عن النزول عن الدابة لعذر من الاعذار المارة

وكان على رجاء زوال العذر قبل خروج الوقت كالمسافر مع ركب الحج الشريف هل له ان يصلى العشاء مثلاً على الدابة او المحمل فى اول الوقت اذا خاف من النزول ام يوخرالى وقت نزول الحجاج فى نصف الليل لاجل الصلوة والذى يظهر لى الاول كان المصلى انما يكلف بالاركان والشروط عند ارادة الصلوة والشروع بها و ليس لذلك وقت خاص ولذا جازله الصلوة بالتيمم اول الوقت وان كان يرجو وجود الماء قبل خروجه و عللوه بانه قد اداها بحسب قدرته الموجودة عند انعقاد سببها وهو ما اتصل به الاداء۔

رہی سائل کی پیش کردہ عبارت ”اتحاد المكان واستقبال القبلة شرط فى الصلوة غیر النافلة“ تو سائل نے ہوشیاری سے کام لیا ہے یا اس کی محض لاعلمی ہے ورنہ اس کا باقی حصہ ”عند الامکان لا یسقط الابدعز (شامی ص ۶۵۸ جلد ۱) ہی سائل کے بعض اشکالات کا حل کر رہا ہے اور بحری جہاز تو سفینہ ہی ہے، رہا ہوئی تو اس میں بھی جائز ہی ہے کہ کشتی کی طرح ”بمنزلة الارض“ اور ”کالیبت“ ہے۔ زمین اور اس کے درمیان پانی کی طرح ایک ایسا عنصر ہے جو خود تو قیام وغیرہ کے قابل نہیں مگر جو اس پر اثر رہا ہے وہ قابل ہے

ولا تنس مامرنن الاعذار الموجودة وغیرھا فنا تجری ایضاً اور تیل گاڑی وغیرہ کا فرق اسی جواب سے واضح ہو گیا۔

واللہ تعالیٰ اعلم و علمہ جل مجدہ اتم و احکم و صلی

اللہ تعالیٰ علی حبیب والہ و اصحابہ و بارک وسلم۔

تفصیلات وحوالہ کے لئے ملاحظہ ہو فتاویٰ نوریہ جلد اول ص ۲۱۲ تا ۲۰۸

خلاصہ: یہ کہ ریل گاڑی چلتی ہوئی میں نماز ادا کرنا جائز ہے اور اس سے منع کرنا درست نہیں۔